

ТАҚРИЗИ

роҳбари илмӣ, доктори илмҳои таърих, профессор Убайдулло Насрулло Каримзода ба рисолаи номзоди Сафарзода Ғазалшоҳ Ғулом «Рушди маорифи вилояти Хатлон дар охири асри XX - ибтидои XXI (дар заминаи маводи минтақаи Кӯлоб)», барои дарёфти дараҷаи илмӣ номзоди илмҳои таърих аз рӯйи ихтисоси 07.00.02 – Таърихи ватанӣ (таърихи халқӣ тоҷик)

Ҷумҳурии Тоҷикистон дар тӯли зиёда аз сӣ соли соҳибистиқлолӣ новобаста аз даргириҳои сиёсӣ ва ҷанги таҳмилии шаҳрвандӣ ба барқарорсозии ҳоҷагии халқ ноил гардида, дар як муддати кӯтоҳ рӯ ба инкишоф ниҳод. Яке аз муҳимтарин нишондоди рушди ҷумҳурӣ дар замони соҳибистиқлолӣ ин ислоҳоти низоми маориф ва мувофиқ сохтани он ба стандартҳои байналмилалӣ мебошад. Воқеан мактабу маориф имрӯз яке аз ниҳодҳои ҳеле муҳим ва муассири иҷтимоии ҷомеаи кишвар буда, дар шароити муосир ба яке аз самтҳои афзалиятноки сиёсати давлатӣ табдил ёфтааст. Аз тарафи дигар, тарбияи инсонӣ солимандешаю ватандӯст, тарбияи насли ҷавон дар рӯҳияи матлуб маҳз ба соҳаи маориф вобастагӣ дорад.

Омӯзиш ва таҳлили раванди тараққиёти мактабу маориф аз дидгоҳи минтақавӣ пеш аз ҳама, аз аҳамияти таърихӣ он равандро бармеояд, ки имрӯз дар ҷомеаи мо, бахусус дар соҳаи маориф ҷараён дорад.

Таърихи мактабу маорифи минтақаи Кӯлоби вилояти Хатлон дар замони истиқлоли давлатӣ ба кадри бояду шояд омӯхта нашуда буд. Ин масъала қисман дар асарҳои дастаҷамъӣ инъикос ёфта буда ҳалос. Ба андешаи мо, имрӯз барои таҳлили ҳамаҷонибаи бурду бохти сиёсати давлатӣ дар соҳаи маориф дар заминаи омӯхтани ҳуҷҷату асноди минтақавӣ, аз ҷумла минтақаи Кӯлоб барои таҳқиқи таҷрибаи таърихӣ таҳия ва татбиқи амалии сиёсати давлатӣ дар ин самт зарурат пайдо шудааст. Ҳамзамон, зарурати аз ҷиҳати илмӣ арзёбӣ кардани таҷрибаи таърихӣ таҳияи чораҳо дар самти модернизатсияи мактабу маориф ба миён омадааст.

Таҳлили таърихнигории адабиёти мавҷуда нишон медиҳад, ки дар бораи таърихи таъриқи ва рушди низоми таҳсилоти мактабии Ҷумҳурии Тоҷикистон ҳарчанд интишороти ҷудоғона мавҷуданд, вале дар айни ҳол, бояд қайд кард, ки бисёре аз онҳо аз ҷиҳати методологӣ ҳамаҷониба ва бо нигоҳе интиқодӣ равандҳои таҳаввулотро дар низоми мактабу маорифи минтақаи Кӯлоб равшан намесозанд. Дар аксари ин адабиёти ёдшуда вазифаи ҷамъбандӣ ва таҳлили мушкилоти низоми таҳсилоти умумӣ дар сатҳи ҷумҳурӣ масъалагузорӣ карда шудааст. Муаллифони осори номбаршудаи илмӣ ба маводи минтақавӣ кам аҳамият додаанд, ҷанбаҳои алоҳидаи масъалаи мавриди назар дар ин адабиёт хеле суст таҳқиқ шудаанд ё тамоман бар қанор мондаанд.

Аз ин рӯ, мо бо диссертант мақсад гузоштем, ки дар асоси маводи бойгонии ноҳиявии вилоят ва бойгонии минтақавии шаҳри Кӯлоб, ки аксаран ба рӯштии таҳқиқ қанида нашудаанд, масъалаи мазкурро мавриди омӯзиш қарор диҳем.

Дар натиҷаи қор бо бойгонии диссертант маводи зиёде омода намуд, ки имкон дод, то масъалаи рушди маорифи минтақаи Кӯлоб ба пуррагӣ таҳқиқ шавад.

Навоварии таҳқиқоти мазкур дар он зоҳир мегардад, ки диссертант тавонист бори пахуст рушди мактабу маорифи минтақаи Кӯлоби Ҷумҳурии Тоҷикистонро дар давраи таҳаввулоти қуллии ҷомеаи кишвар мавриди баррасию таҳлил қарор диҳад. Ҳамзамон унсурҳои зерини қори илмӣ, аз қабилӣ таъсири нугувори даргириҳои сиёсии солҳои 90-ум ва таъсири он ба мактабу маорифи минтақа, хусусиятҳои умумӣ ва ҳоси рушди низоми мактабу маориф, рӯйдодҳо ва ҳаводиси таърихӣ, ки аз ягон мавқеъ бо рушди мактабу маорифи минтақаи Кӯлоб алоқаманданд, аз дидгоҳи интиқодӣ ва объективӣ арзёбӣ гардида, таъминоти қадри, заминаҳои моддӣ-техникӣ ва маблағгузори муассисаҳои таълимии минтақа дар солҳои ислоҳоти низоми маориф таҳлил карда шудаанд.

Бояд тазаккур дод, ки иҷрои нақшаи кории илмӣ, ба монанди таҳияи мавзӯъ, асосноккунӣ ва мубрамияти он, мақсади гузоштгашуда ва иҷрои вазифаҳои он бевосита аз ҷониби муаллиф иҷро шудаанд.

Аҳамияти назариявӣ ва амалӣ таҳқиқоти анҷомшуда дар он аст, ки маводи рисолаҳо ҳангоми таҳияи васоити таълимӣ, курси махсус, маводи лексионӣ оид ба таърихи навтарини халқи тоҷик ва таърихи маорифи Ҷумҳурии Тоҷикистон истифода бурдан мумкин аст. Инчунин, мақомоти ҳокимияти давлатӣ дар минтақа, ки салоҳиятҳои идоракуниро дар соҳаи маориф ва кормандони педагогӣ ба уҳда доранд, метавонанд, ки натиҷаҳои ҳамин тадқиқотро ба инобат гиранд.

Муаллиф ба таври ҷомеъ рушди мактабу маорифи минтақаи Кӯлоби Ҷумҳурии Тоҷикистонро дар давраи таҳаввулоти куллии ҷомеаи кишвар мавриди баррасию таҳлил қарор дода, дар баёни таърихи ин соҳа саҳми худро гузошта, хулоса ва пешниҳодҳои илмиро ба даст оварда, мақолаҳои илмӣ тайёр намудааст.

Зарур ба таъкид аст, ки муаллифи диссертатсия худ омӯзгор буда, зинаҳои гуногуни ин соҳаро гузаштааст ва кори соҳаро ба хубӣ медонад.

Ба андешаи мо рисолаи пешниҳоднамудаи Сафарзода Ғ.Ғ. ҷавобгӯи талаботи мавҷуда буда, метавонад ба таърихнигории ватанӣ нағзона ворид созад.

Роҳбари илмӣ,
доктори илмҳои таърих,
профессор

 Убайдулло Н.К.

Имзон д.и.т., профессор Убайдулло Н.К. роҳбар менамоям.

Сардори ШК ИТБМ ба номи А.Дониш Файзуллоева Ғ.

02.09.22.

